

# रैली नहीं रेला था मारवाड़ी युवा मंच का

**माई झु. न्यूज।** पूरे भारत भर के विभिन्न प्रान्त की शाखाओं की पट्टिकाएं लिये विभिन्न वेशभूषा में अखिल भारतीय मारवाड़ी युवा मंच के मंच सदस्य एवं पदाधिकारी महिलाएं एवं बच्चों ने अभूतपूर्व ऐतिहासिक सद्भावना रैली निकाली, जिसे देखकर झुंझुनू वासियों के मुंह से निकला ऐ रैली नहीं रेला था युवा मंच का।

ठिक दस बजे प्रातः सोमवार को श्री राणी सती मंदिर प्रांगण से बग्गी में राष्ट्रीय अध्यक्ष अनिल के. जाजोदिया के नेतृत्व में रैली का शुभारम्भ हुआ, बग्गी के सार्थी बने आतिथ्य शाखा झुंझुनू के अध्यक्ष सम्पत् चुड़ेलेवाला एवं साथ थे प्रांतीय अध्यक्ष हरिप तुलस्यान। सद्भावना रैली में नारे गुंजायमान हो रहे थे युवा शक्ति राष्ट्र शक्ति सामाजिक कुरितियों को समाप्त करो झुंझुनू वालों का धन्यवाद।

रैली का जगह-जगह पुष्प वर्षा एवं नेतृत्व कर रहे अध्यक्ष अनिता के जाजोदिया का माल्यार्पण विभिन्न संस्थाओं व गणमान्यजनों द्वारा की गयी। जिसमें लायन्स क्लब झुंझुनू द्वारा प्रान्तपाल लायन श्रवण केजड़ीवाल के नेतृत्व में स्वागत किया गया जिसमें सम्मिलित थे क्लब अध्यक्ष सत्यनारायण शर्मा, सचिव सम्पत् पुरोहित, कोषाध्यक्ष विनोद सिंघानिया, उपाध्यक्ष अमरनाथ जांगिड़, रतनलाल शर्मा, अशोक सोनी, परमेश्वर हलवाई, देवकीनन्दन तुलस्यान, सुरेन्द्र अग्रवाल।

इसी क्रम में गल्ला व्यापार संघ झुंझुनू द्वारा ताराचन्द गुप्ता, नवरंग लाल राणासरिया, रोहिताश्र बंसल, विश्वनाथ टिबड़ा एवं अन्य व्यापारिक बन्धुओं द्वारा एवं पुष्कर जी कैटर्स के रामनिरंजन तुलस्यान, डॉ. दीनबन्धु जालान तथा श्री ओम प्रिन्टर्स के गीलुगराम मोदी तथा गंगाराम सेवा समिति के रामचन्द्र मोदी एवं विनोद जालान द्वारा स्वागत किया गया। स्वागत की श्रंखला में



फोटो - रामनिवास सोनी

जगह-जगह गणमान्य जनों द्वारा जलपान, फल वितरण एवं बच्चों को टॉफियां इत्यादि प्रदान की गई।

इसी के साथ रैली के स्वागत में शहर के प्रमुख मार्गों पर विभिन्न संस्थाओं द्वारा तोरण द्वारा लगाये गये जिनमें प्रमुख थे- अग्रवाल समाज झुंझुनू, गल्ला बाजार व्यापार संघ, नेहरू बाजार व्यापार बाजार संघ, वस्त्र व्यापार संघ, मंगलम सिक्स्युरिटीज, आदर्श बालनिकेतन स्कूल, श्री बंदेका बालाजी मंदिर ट्रस्ट एवं जी बी मोदी स्कूल इत्यादि।

रैली की खासियत थी की सभी प्रान्तों से आये मंच सदस्यों ने अपने पारंपरिक वेशभूषा पहन रखी थी, लगभग 1 किलोमीटर लम्बी रैली में नजारा कुछ ऐसा दिख रहा था जैसा की पूरे भारतभर की वेशभूषा जीवंत हो उठी हो। रैली में क्रमबद्ध तरीके से सभा मंच की शाखाओं में सबसे पिछे मारवाड़ी युवा मंच झुंझुनू की प्रेरणा शाखा एवं झुंझुनू शाखा के सदस्य सभी से अभिवादन धन्यवाद स्वीकार करते हुए चल रहे थे जिनमें प्रमुख थे प्रेरणा शाखा की अध्यक्ष श्रीमती अनिता राणासरिया, सचिव श्रीमती सपना राणासरिया, श्रीमती मनीषा केजरीवाल, वीणा तुलस्यान, मंच के अध्यक्ष

सम्पत् चुड़ेलेवाला, सचिव राजेश केजड़ीवाल, कोषाध्यक्ष निर्मल मोदी, संरक्षक विनोद कानोडिया, अशोक झुंझुनूवाला, परमेश्वर हलवाई, सुरेश तुलस्यान, विजय गाडिया, डी एन तुलस्यान, दिलीप हंससरिया, प्रदीप पाटोदिया, प्रदीप मोदी, मनीष अग्रवाल, सुनिल गुप्ता, अशोक राणासरिया, चिड़वा के के एम मोदी सहित अन्य सदस्यगण।

रैली राणी सती मंदिर से चुणा चौक, छावनी बाजार, गुदरी बाजार, कपड़ा बाजार, फुटला बाजार, नेहरू बाजार होते हुए गांधी चौक से वापसी मंदिर स्थल पहुंची जहां राष्ट्रीय अध्यक्ष सभी मंच सदस्यों से रूबरू हुये एवं सभी को सफलता की बधाईयां दी। साथ ही तीन दिवसीय लघु अधिवेशन का समापन सत्र प्रारम्भ हुआ जिसके मुख्य अतिथि के अनुसूचित जनजाति के अध्यक्ष सुरजगढ विधायक, सुन्दरलाल कार्यक्रम अध्यक्ष थे। वीणा कैसेट के के सी मालू, जिन्होंने अपने उद्बोधन में मारवाड़ी युवा मंच को इस प्रकार के सफल आयोजन हेतु बधाई देते हुए कहा कि समय-समय पर देश की एकता एवं अखंडता को बनाये रखते हुए एवं संस्कृति मूल्यों को सुरक्षित रखने में इस प्रकार के कार्यक्रमों का एक विशिष्ट महत्व है।

इससे पूर्व नववर्ष की पूर्व संख्या पर नूपुर एण्ड पार्टी जयपुर, द्वारा राजस्थानी मारवाड़ी संस्कृति से ओतप्रोत सुंदर मनभावन परिवेष में सांस्कृतिक कार्यक्रम का आयोजन किया गया। जिसमें जयपुर से आये कलाकारों ने एक से बढ़कर एक सुन्दर प्रस्तुतियां प्रदान कर उपस्थित दर्शकों का मन मोह लिया। ठीक रात 12 बजे जब घड़ी की सुईयां एक हुई तो मंच सदस्यों ने राष्ट्रीय अध्यक्ष के नेतृत्व में शानदार ढंग से नववर्ष का स्वागत उत्साह के साथ किया। इस अवसर पर सामूहिक नाच गान करते हुए सभी ने एक दूसरे को नववर्ष की बधाईयां दी।

इस अवसर पर राष्ट्रीय पुरस्कार घोषित किये गये जिसमें मारवाड़ी युवा मंच झुंझुनू शाखा को विशिष्ट शाखा के लिये तथा बाढ़ सहायता कार्यक्रम के लिये सम्मानित किया गया। तीन दिवसीय लघु अधिवेशन में दूर-दूर से आये सभी अतिथियों ने झुंझुनू शाखा के आतिथ्य, व्यवस्था एवं भोजन व्यवस्था की भरपूर सराहना की। विदित है कि मंच के अशोक झुंझुनूवाला, सूरज केडिया, अजय खेतान एवं नवीन केडिया ने भरपूर मेहनत एवं आत्मियता के साथ भोजन व्यवस्था में अपनी महत्वपूर्ण भूमिका निभाई। सभी रजिस्टर्ड डेलीगेट्स को एस एस मोदी एज्यूकेशन ट्रस्ट के आर्थिक सौजन्य से विभिन्न सामग्री युक्त सुन्दर बैग प्रदान की गई।

लगभग 1000 सदस्यों की उपस्थिति में सम्पन्न इस अधिवेशन को पूर्णता प्रदान करने में अखिल भारतीय मारवाड़ी युवा मंच के राष्ट्रीय पदाधिकारी राष्ट्रीय उपाध्यक्ष रवि अग्रवाल, श्याम सुन्दर सोनी, जयप्रकाश लाट, श्रवण अग्रवाल राष्ट्रीय महामंत्री मनमोहन लोहिया सहित कई अन्य पदाधिकारियों ने भी अपनी सकारात्मक सहभागिता प्रदान की।



फोटो - रामनिवास सोनी

रैली का स्वागत करते लायन्स प्रान्तपाल लायन श्रवण केजड़ीवाल



मंच दर्शन पत्रिका का विमोचन अतिथियों से करवाते सम्पादक विनोद कानोडिया एवं मंच पदाधिकारी

## भजन संध्या सम्पन्न श्री बंधे का बालाजी मंदिर में

**माई झु. न्यूज।** श्री बंधे का बालाजी मंदिर में पौष पूर्णिमा पर मंगलवार को भजन संध्या का आयोजन किया गया जिसमें गायक कलाकार मुरारीलाल भट्ट ने गणेश वन्दना के कार्यक्रम की शुरुआत की। इस अवसर पर मंदिर ट्रस्ट के नरेशचन्द्र गाडिया, सुरेन्द्र राणासरिया, विजय गाडिया, सम्पत् गाडिया, अनिल केडिया, नवल पंसारी, संजय जगनानी सहित अन्यजन बड़ी संख्या में उपस्थित थे।

## जेआईसी में विदाई समारोह

**माई झु. न्यूज।** विन्डम सिटी झुंझुनू इंटरनेशनल कॉलेज में विदाई समारोह का शुभारम्भ जीवमू चैयरेमन दिलीप मोदी, प्रबन्ध निदेशिका नीरजा मोदी, कॉलेज प्राचार्य डॉ. खीन्द्र सिंह शेखावत, सीबीएसई प्रधानाचार्य डॉ. प्रमोद कुमार तथा सीनियर विंग प्रधानाचार्य श्री मोहनलाल धायल ने मां सरस्वती के समक्ष दीप प्रज्वलित करके किया।

कॉलेज प्राचार्य डॉ. रविन्द्र सिंह शेखावत ने बी. ए. बी. एस. सी. बी. कॉम के तृतीय वर्ष के छात्रों को उज्ज्वल भविष्य की शुभकामनाएं दी। जीवमू के चैयरेमन दिलीप मोदी ने अपने विशेष आशीर्वाचन में विद्यार्थी वर्ग को राष्ट्र का कर्णधार बताते हुए उनको निरन्तर आगे बढ़ने की प्रेरणा दी। जीवमू डायरेक्टर नीरजा मोदी ने विद्यार्थियों से आह्वान करते हुए कहा कि वर्तमान उच्च शिक्षा के प्रसार को देखते हुए आप लोगों से सर्वोत्तम परिणाम की अपेक्षा है। कार्यक्रम संचालन वंदना वर्मा, तरुणा भार्गव, ओम कंवर तथा मनदीप झाड़िया ने किया।

## झुंझुनू इंटरनेशनल में गणतन्त्र दिवस

**माई झु. न्यूज।** गणतन्त्र दिवस पर प्रतिवर्ष की भांति झुंझुनू इंटरनेशनल स्कूल में स्पोर्ट्स डे मनाया गया। कार्यक्रम का शुभारम्भ जीवमू समूह की निदेशिका नीरजा मोदी के द्वारा ध्वजा रोहण के साथ हुआ। इसके पश्चात विद्यार्थियों द्वारा रंगारंग सांस्कृतिक कार्यक्रम प्रस्तुत किए गए। कार्यक्रम के पश्चात निदेशिका महोदया ने विद्यार्थियों को देश पर अपना सर्वस्व न्योछावर करने के लिए प्रेरित किया। विद्यालय की प्रधानाचार्य सुनीता मिश्रा ने विद्यार्थियों को खेल भावना की शपथ दिलाते हुए स्पोर्ट्स डे के शुभारम्भ की घोषणा की। इसके बाद विभिन्न कक्षाओं की बैक रेस, कोर्ट रेस, ब्लाईंड रेस, होपिंग रेस, सैक रेस, हर्डल रेस, पनिहारी रेस, स्मून एण्ड मारबल रेस हुईं। जिनमें सभी विद्यार्थियों ने बड़ चढ़कर भाग लिया। सभी विजेताओं को ट्राफी एवं प्रमाण पत्र वितरित किए गए। अन्त में जीवमू समूह के चैयरेमन दिलीप मोदी ने विद्यार्थियों को 59 वें गणतन्त्र दिवस की बधाई देते हुए विद्यार्थियों को खेल भावना का महत्व बताया।

## जी बी मोदी में गणतन्त्र दिवस मनाया।

**माई झु. न्यूज।** जी बी मोदी विद्या मंदिर विद्यालय में गणतन्त्र दिवस के अवसर पर मुख्य अतिथि डॉ. एल के शर्मा ने ध्वजारोहण किया। कार्यक्रम की अध्यक्षता अन्तर्राष्ट्रीय क्रिकेटर मिस काला ने की। कार्यक्रम में देश भक्ति से ओत रंगारंग सांस्कृतिक प्रस्तुतियां दी गईं। इस अवसर पर विद्यालय प्राचार्य एस एस कुकरेती श्रीमती रजनी कुक रेती व उप प्राचार्य मंजू खण्डेलवाल सहित गणमान्य लोग उपस्थित थे। कार्यक्रम में विद्यालय बैण्ड का शानदार प्रदर्शन किया गया।

## श्री विश्वकर्मा जांगिड़ संस्थान नवलगढ के चुनाव निर्विरोध सम्पन्न

**माई झु. न्यूज।** चुनाव अधिकार महेन्द्र कुमार जोशी ने बताया कि संस्थान चुनाव निर्विरोध सम्पन्न हुए जिसमें अध्यक्षता डॉ. दयाशंकर जांगिड़, उपाध्यक्ष नागरमल राजोतिया, सचिव महेश कुमार जांगिड़, सांख्य लक्ष्मणगढ, कोषाध्यक्ष राधेश्याम जांगिड़, गुडा गौड़जी का एवं सदस्य शिवचन्द्रसिंह भारू मंडावा, रामेश्वरलाल, रोहलीवाल, नवलगढ, बहादुर मल जांगिड़, हरडिया को बनाया गया।

## श्री छावनी नरेश बालाजी मंदिर में खूब जमा रात्रि जागरण

**माई झु. न्यूज।** छावनी बाजार स्थित श्री छावनी नरेश बालाजी मंदिर में प्रतिमाह की तरह इस बार भी सोमवार की रात्रि को विशाल रात्रि जागरण सम्पन्न हुआ। श्री छावनी नरेश बालाजी सेवा समिति के व्यवस्थापक शशिकान्त महमियां ने बताया कि इस अवसर पर नगर के जाने माने भजन गायक अनिल जांगिड़ व जय प्रकाश डेहिया ने सर्वप्रथम गणेश वन्दना करते हुए "म्हारा प्यारा गजानन्द आच्यो रिद्ध सिद्ध न साग लाच्यो जी" भजनों को कार्यक्रम प्रारम्भ किया।

इस अवसर पर भजन गायक शुभकरण चौबदार, विनोद वर्मा, रवि शंकर पुरोहित एण्ड पार्टी, भजन गायक अशोक टेलर, गायक कलाकार बलजी सै. व सुशील कुमार सैन व भजन गायक दीपक पाण्डे

## दान पुण्य किया एवं उड़ाई पतंग

**माई झु. न्यूज।** हर वर्ष 14 जनवरी को होने वाला मकर सक्रांति त्यौहार इस बार दो रोज सोमवार एवं मंगलवार को मनाया गया। हालांकि दान पुण्य का मुख्य कार्य 15 जनवरी को ही हुआ परन्तु पतंगों से आसमान दोनों दिन भरा रहा। नव विवाहित महिलाओं ने मकर सक्रांति पर पारम्परिक रिति रिवाज निभाएँ जिसमें ससुर जेट को जगाना, सास को सीढी उतराना एवं देवर को घेवर खिलाना प्रमुख था।

घरों में महिलाओं ने गुड़ एवं तिल के लड्डु बनाये एवं बड़े पकोड़े भी बनाये। बाजारों में सामूहिक रूप से चन्दे से किये गये। दान पुण्य हर तरफ देखने को मिले जिसमें गरीबों को हलवा, गुलगुले पकोड़ी, भोजन इत्यादि प्रमुख था। गांधी चौक में झुंझुनू टू व्हीलर मैकेनिक एवं पार्ट्स सूनियन कीओर से गरीब भिखारियों को गरम जलेबी एवं पकोड़ियां खिलाई गईं। दान पुण्य के साथ साथ जगह जगह मंदिरों में पूजा अर्चना धार्मिक पाठ इत्यादि भी किए गए।

## पर्यावरण जागरूकता रैली निकाली

**माई झु. न्यूज।** सुखी धरती करे, पुकार वृक्ष लगाकर करो श्रृंगार, वृक्ष लगाओ प्रदूषण हटाओ, के गगनभेदी नारों के साथ रविवार को एनसीसी कैडेट्स ने शहर में पर्यावरण जागरूकता रैली निकाली। रैली को गांधी चौक से लेफ्टिनेंट कर्नल रणवीर सिंह (शोय चक्र) ने हरी झण्डी दिखाकर रवाना किया। रैली मुख्य मार्गों से होती हुई शहद स्मारक पहुंची। यहां सभा के रूप में परिवर्तित हो गई। इस अवसर पर सिंह ने एनसीसी कैडेट्स को साफ सफाई रखने व लोगों को इसके प्रति जागरूक करने, अनुशासन से काम करने का आह्वान किया।

कमांडो कृपाल सिंह ने दृष्टित होते पर्यावरण भी चिंता प्रकट की। यातायात प्रभारी रमेशचन्द्र शर्मा ने छात्राओं से कहा कि बढ़ते यातायात से दुर्घटनाएं भी बढ़ रही हैं। इन सबके पीछे कारण है लापरवाही व यातायात नियमों पर ध्यान नहीं देना। उन्होंने कहा कि यातायात से सुरक्षा होती है। इसलिए नियमों का पालन करना चाहिए। छात्रों को एनसीसी अधिकारी अमर सिंह काजला ने भी संबोधित किया। कैडेट्स को यातायात नियमों के पम्पलेट भी बांटे गए। इस अवसर पर एनसीसी अधिकारी एलसी शर्मा, डिप्टी कमांडेंट हरफूल चौधरी, एनसीसी अधिकारी ओपी शर्मा, सुबेदार अजमत सिंह, हवलदार अमर सिंह सहित सेना के जवान उपस्थित थे।

## हैलिना कौशिक कालेज मे सेमीनार

**माई झु. न्यूज।** डा. कौशिक बुधवार को हैलिना कौशिक महिला महाविद्यालय में एक दिवसीय महिला शिक्षा एवं सामाजिक प्रगति विषय पर हुई सेमीनार को संबोधित कर रहे अमरीका प्रवासी व हैलिना कौशिक महिला महाविद्यालय के संस्थापक डा. सुरेन्द्र कौशिक ने कहा कि देश की उन्नति के लिए ग्रामीण क्षेत्र की महिलाओं के पिछड़ेपन पर ध्यान देना जरूरी है। उन्होंने कहा कि अमरीका में शिक्षा के क्षेत्र में भागीदारी ५० प्रतिशत से भी अधिक है। इससे पूर्व कार्यक्रम का शुभारंभ मां सरस्वती के दीप प्रज्वलित कर किया गया। सेमीनार में रोबाका सेमवर्ग ने कहा कि महिलाओं की जिम्मेदारियां अधिक होती हैं। यदि महिला दुर्घ विश्वास के साथ कार्य करे तो देश की तरक्की के सपने साकार हो सकते हैं। सेमवर्ग के भाषण का हिन्दी अनुवाद अमरीका प्रवासी अमरजीत सिंह ने किया। इससे पूर्व एयरोस्पेस इंजीनियर आर्थर सेमवर्ग ने कहा कि प्रत्येक महिला को अपना ध्येय बनाकर कार्य करना चाहिए। सभी वह सपनों को साकार कर सकती हैं। उन्होंने कहा कि विज्ञान और व्यापार को मिलाकर काम किया जाए तो देश उन्नति की ओर अग्रसर होगा। इस अवसर पर डेविड स्तुप सहित कई गणमान्य लोग उपस्थित थे। अंत में जगदीश प्रसाद वर्मा ने अतिथियों का आभार व्यक्त किया। छात्रा विद्यावती ने गजल व भक्ति गीत सुनाया।

## स्पेशल जम्बूरी झुंझुनू के बैंड ने लगातार छठी बार प्रथम स्थान

**माई झु. न्यूज।** भारत स्काउट व गाइड राष्ट्रीय मुख्यालय नई दिल्ली के तत्वावधान में स्पेशल जम्बूरी २५ से ३१ दिसम्बर तक दिल्ली में हुई में झुंझुनू के बैंड ने लगातार छठी बार प्रथम स्थान प्राप्त किया है। सीओ स्काउट महेन्द्र सिंह भाटी ने बताया कि इस जम्बूरी में भारत के अलावा, श्रीलंका, बंगलादेश, नेपाल, हांगकांग के २० हजार स्काउट-गाइड ने भाग लिया। इस अवसर पर स्काउट शीलड, गाइड शीलड एवं कमिश्नर फ्लेग के तीनों पुरस्कार राजस्थान ने प्राप्त किए। समारोह में जिले की पूनम, पिंकी, निधि, मनस्वी, नेहा गाडिया, नेहा बाजिया, साक्षी, विशाखा, सुभानी, नेहा मीणा, पूर्णिमा राठीड, शैली, मोनालिसा, विपिन, अनुराग, हर्षवर्धन सिंह, अनुज शर्मा, सिद्धार्थ, विजय शाह, मानवेन्द्र सिंह, देवेन्द्र गर्वा, प्रमोद, मनीष, दिनेश, पूजा सैनी, सुरेखा, पूनम नेहरा, पूनम शर्मा, आरती, कुसुम, अनामिका शामिल थीं। सीओ स्काउट मान महेन्द्र सिंह भाटी, नाहर सिंह, दयाराम, मनफूल सिंह, सोनू स्वामी, लक्ष्मी जोशी व सविता वर्मा बैंड के साथ थे। जम्बूरी का उद्घाटन दिल्ली के उपराज्यपाल तेजेन्द्र खन्ना, कर्नाटक के राज्यपाल रामेश्वर ठाकुर ने किया। दिल्ली की मुख्यमंत्री शीला दीक्षित, केन्द्रीय खेल मंत्री मणिशंकर अय्यर ने जम्बूरी का अवलोकन किया।

## विधिक साक्षरता शिविर में दी कानूनी जानकारी

**माई झु. न्यूज।** सेठ मोतीलाल उमा विद्यालय में शनिवार को विधिक साक्षरता शिविर जिला विधिक सेवा प्राधिकरण व एसएमएल स्कूल के संयुक्त तत्वाधान में लगाया गया। समारोह में बच्चों को मुख्य वक्ता न्यायिक मजिस्ट्रेट पवन कुमार वर्मा ने राजस्थान सार्वजनिक परीक्षा अधिनियम 1992 के बारे में बताया। उन्होंने कहा कि किसी भी सार्वजनिक परीक्षा में अनुचित साधनों का प्रयोग करने पर, निश्चित समय से पहले अनाधिकृत व्यक्ति द्वारा पत्र पत्रों को अपने कब्जे में लेने या नकल कराने या ऐसे प्रश्न पत्रों को सूचना किसी को देने आदि को प्रतिबंधित किया गया है। न्यायिक मजिस्ट्रेट वर्मा ने मोटर वाहन अधिनियम, राजस्थान किशोर भ्रूषणन निवारण अधिनियम, बाल विवाह अधिनियम आदि के बारे में भी विस्तारपूर्वक जानकारी दी। समारोह के प्रारम्भ में सेठ मोतीलाल कॉलेज के उप प्राचार्य डॉ. आर के कटेवा ने स्वागत भाषण दिया। स्कूल के प्रधानाचार्य हीरालाल महर्षि ने धन्यवाद ज्ञापित किया। कार्यक्रम के वरिष्ठ अधिवक्ता ईंदुभूषण शर्मा, विशाल सुरोपिया, बलवीर कस्वा, स्कूल अध्यापक सहित अन्यजन बड़ी संख्या में उपस्थित थे।

## लोहिड़ी पर्व मनाया सांस्कृतिक कार्यक्रमों के साथ

**माई झु. न्यूज।** सेठ मोतीलाल कॉलेज की महिला छात्रावास की छात्राओं ने रविवार को लोहिड़ी पर्व उल्लास के साथ मनाया तथा इस अवसर पर छात्रावास की छात्राओं ने रंगारंग सांस्कृतिक कार्यक्रमों की प्रस्तुतियों से लोहिड़ी पर्व को नई उमंग प्रदान की। समारोह में प्राचार्य डॉ. वी के शर्मा, उप प्राचार्य आर के कटेवा, डा. ओ पी शर्मा सहित व्याख्याताएं व छात्राएं उपस्थित थीं।

## रोटरी क्लब ने बांटे स्कूल बैग

**माई झु. न्यूज।** रोटरी क्लब पुरिया गांव के प्राथमिक विद्यालय के विद्यार्थियों को धनीदेवी शुक्ला की स्मृति में डॉ. एस एन शुक्ला के आर्थिक सहयोग से स्कूल बैग बांटे गये। इस अवसर पर रोटेरियन रामगोपाल वर्मा, देवूराम जांगिड़, सरपंच त्रिलोक चन्द जांगिड़, सहित अन्यजन उपस्थित थे।

## कैरियर शिक्षक प्रशिक्षण महाविद्यालय में स्वागत 2008 का आयोजन

**माई झु. न्यूज।** कैरियर शिक्षक प्रशिक्षण महाविद्यालय ने स्वागत 2008 कार्यक्रम में एक से बढ़कर एक सांस्कृतिक प्रस्तुतियां कार्यक्रम के अध्यक्ष इंजी. प्यारेलाल ढूकिया तथा विशिष्ट अतिथि स्काउट सीओ मान महेन्द्र सिंह भाटी की उपस्थिति में प्रदान की। इस अवसर पर संस्था निदेशक विनोद देवी ढूकिया, न्यू राजस्थान महिला महाविद्यालय प्राचार्य प्रो. विद्याधर राहर, राजस्थान पब्लिक स्कूल प्राचार्य रामनिवास झाड़िया, कैरियर स्कूल के प्राचार्य चतुरसिंह शेखावत, कैरियर टीटी कॉलेज प्राचार्य प्रो. आरडी यादव सहित अन्यजन उपस्थित थे।